



මිනුම් උපකරණ v1.0

විද්‍යාගාරයේදී මිනුම් ලබා ගැනීම සඳහා විවිධ ආකාරයේ මිනුම් උපකරණ භාවිත කරනු ලැබේ. මෙම සෑම උපකරණයක් සඳහාම පරිමාණයක් (scale) අන්තර්ගත වේ. සමහර පරිමාණ සහිත මිනුම් උපකරණ සෘජුවම පාඨාංකය ලබා ගැනීමට භාවිතා කරයි. (උදා:- මීටර කෝදුව). තවත් මිනුම් උපකරණ විශේෂ වල ගමන් කරන දර්ශකයක් (සුවකය) ඇත. (උදා:- ඔරලෝසුව, තරාදිය). කිසිම මිනුම් උපකරණයක් මගින් ඉතාමත් නිවැරදි මිනුම් ලබා ගත නොහැක. ඊට හේතුව වන්නේ මිනුම් උපකරණ හා බැඳී පවතින යම් යම් සීමා වේ.

දිග මැනීම.

- * දිග මැනීම සඳහා යොදා ගන්නා උපකරණය මීටර් කෝදුව වන අතර ජාත්‍යන්තර ඒකකය මීටර (m) වේ.
- * මෙය මිලි මීටර් හා සෙන්ටිමීටර් භාවිත කර ක්‍රමාංකනය කර ඇති අතර මෙහි කුඩාම මිනුම 1mm වේ.
- * නමුදු තාක්ෂණවේදයේදී භාවිත වන වානේ රූලද දිග මැනීමට යොදා ගන්නා අතර එහි කුඩාම මිනුම 0.5mm වේ.

*** මීටර කෝදුවෙන් මිනුම් ලබා ගැනීම.**

- * අන්වීක්ෂීය කදාවක දිග මැනීමේ අවස්තාව සලකමු. (රූපය 1)
- * මීටර් කෝදුවක කුඩාම මිනුම 1 mm වේ. එනම් කෝදුවේ සළකුණු දෙකක් අතර පරතරය මිලිමීටරයකි.
- * කාදාවේ වම් කෙරවල හා සම්පාත වී ඇති සලකුණේ අගය '0' වේ.
- * කදාවේ දකුණු කෙරවල '41' හා '42' අතර පිහිටයි.
- * එනම් මෙම අවස්ථාවේ දී ලබා ගන්නා මිනුම් එහි දෝෂයක් පවතී.
- * එම දෝෂය 1mm කි. එනම් මිනුම් උපකරණයක් සමඟ බැඳී තිබෙන උපරිම දෝෂය එහි කුඩාම මිනුමට සමාන යැයි සැලකිය හැකි ය.



(රූපය 1)

* **මිනුම් උපකරණයක කුඩාම මිනුම.**

- * මිනුම් උපකරණයකින් ලබා ගත හැකි කුඩාම අගය එහි කුඩාම මිනුම ලෙස හැඳින්වේ.

මිනුම් උපකරණයක දෝෂය.

- * ඕනෑම උපකරණයක් භාවිත කරමින් යම් මිනුමක් ලබා ගැනීමේ දී ඇතිවිය හැකි අනිවාර්ය නොවැළැක්විය හැකි දෝෂය එම මිනුම් උපකරණයේ දෝශය නොහොත් උපරිම දෝශය ලෙස හැඳින්වේ. සම්මතයක් ලෙස මෙය උපකරණයේ කුඩාම මිනුමට සමාන යැයි සලකනු ලැබේ.
- * ඇතැම් අවස්ථා වලදී එය කුඩාම මිනුමෙන් භාගයක් ලෙසද සලකනු ලැබේ.

මිනුම් උපකරණයක භාගික දෝෂය.

- * මිනුම් උපකරණ එකින් සිදුවන දෝෂය යම් නිශ්චිත අගයක් වුවද එමගින් ලබාගන්නා මිනුම් සමග සංසන්දනය කිරීමේ දී කිරීමේ දී එම දෝෂය නිසා මිනුමට සිදුවන බලපෑම එකිනෙකට වෙනස් වෙයි.
- * උදාහරණයක් ලෙස 2cm දිගක් මීටර් රුලෙන් මනින විට 1mm වූ දෝෂයක් සැලකිය යුතු අගයක් වන අතර 200m වැනි දිගක් මැනීමේදී එය නොසැලකිය හැකි තරම් කුඩාය. මෙම බලපෑමේ ප්‍රමාණය දැක්වීම භාගික දෝෂයෙන් අර්ථ දැක්වේ.

$$\text{භාගික දෝෂය} = \frac{\text{කුඩාම මිනුම}}{\text{ලබාගත් මිනුම}}$$

මිනුම් උපකරණයක ප්‍රතිශත දෝෂය.

- * භාගික දෝෂයේ ප්‍රතිශතය ප්‍රතිශත දෝෂය නම් වේ.

$$\text{ප්‍රතිශත දෝෂය} = \frac{\text{කුඩාම මිනුම}}{\text{ලබාගත් මිනුම}} \times 100\%$$

නිවැරදි මිනුම.

- * යම් මිනුමක ප්‍රතිශත දෝෂය 1% හෝ ඊට වඩා අඩු නම් එම මිනුම භෞතික විද්‍යාත්මකව නිවැරදි මිනුමක් ලෙස අර්ථ දැක්වේ.

සංවේදී මිනුම් උපකරණ.

- * යම් යම් අවස්තා වලදී ඉහත අපි සාකච්ඡා කළ ආසන්න මිලිමීටරයට මිනුම ප්‍රකාශ කිරීම ප්‍රමාණවත් නොවිය හැක. එවැනි අවස්තා වලදී මීටර රූලට වඩා සංවේදී උපකරණ භාවිත කෙරේ. එම උපකරණ වල භාවිත වන මූලධර්ම 2කි.

1) වර්නියර් මූලධර්මය


- * වර්නියර්වලිමානය - වක්‍ර වර්නියර් පරිමාණයක් ඇත. කෝණ මැනීමට භාවිත වේ.
- * වර්නියර් කැලිපරය - ඇතුළත් දිග, පිටත දිග ගැඹුර වැනි රේකිය දිගවල් මැනීමට උපයෝගී වේ.
- * වල අන්වීක්ෂය - ඉතා කුඩා දිගවල් නිවැරදිව මැනීමට යොදා ගනියි.

2) ඉස්කුරුප්පු මූලධර්මය

- * මයික්‍රෝමීටර ඉස්කුරුප්පු ආමානය - ඉතා කුඩා සනකම් මැනීමට.
- * ගෝල මානය - වක්‍රතා අරය මැනීම.


වර්නියර් කැලිපරය.

- * මෙය රේඛීය දිග මැනීමට යොදා ගන්නා උපකරනයකි.
- * මෙහි ප්‍රධාන පරිමාණය හා වර්නියර් පරිමාණය ලෙස කොටස් දෙකක් ක්‍රමාංකනය කර ඇත (රූපය 2).



ප්‍රධාන පරිමාණය වර්නියර් පරිමාණය
(රූපය 2)


- * පහත ආකාරයට එහි කොටස් නම් කළ හැකිය. (රූපය 3)



(රූපය 3)

- 1) අභ්‍යන්තර හනු - අභ්‍යන්තර මිනුම් ලබා ගැනීමට
- 2) භාහිර හනු - භාහිර මිනුම් ලබා ගැනීමට
- 3) වර්නියර් පරිමාණය - ප්‍රධාන පරිමාණයේ කොටසක් යම්කිසි කොටස් ගන්නකට බෙදා සකසා ඇත.
- 4) ප්‍රධාන පරිමාණය - මිලිමීටර් වලින් ක්‍රමාංකනය කර ඇත.
- 5) එහා මෙහා ගෙන යාමේ ඇණය - වර්නියර් පරිමාණය එහා මෙහා ගෙන යාම
- 6) මුර්විඩිය - මිනුම් ලබා ගැනීමේදී මිනුම වෙනස් නොවන ලෙස සිර කර ගැනීමට.
- 7) ගැඹුර බලන කුර - ගැඹුරක් මැන ගැනීමට

- * විවිධාකාරයේ වර්තීයර් කැලිපර වල විවිධ ලෙස පරිමා සටහන් කර ඇත. නමුත් සරලතම වර්තීයර් පරිමාණය ලෙස හැඳින්වෙන්නේ 9mm දිගක් කොටස් 10කට බෙදා සැකසූ වර්තීයර් පරිමාණය වේ.



වර්තීයර් කැලිපරයක කුඩාම මිනුම.

කුඩාම මිනුම = ප්‍රධාන පරිමාණයේ කොටසක දිග වර්තීයර් කොටස් ගන්න

උදා:- ප්‍රධාන පරිමාණයේ ඒකකයක් 1mm හා කොටස් 20කට බෙදූ වර්තීයර් පරිමාණයක් ඇති වර්තීයර් කැලිපරයක කුඩාම මිනුම සෙවීම

$$\text{කුඩාම මිනුම} = \frac{\text{ප්‍රධාන පරිමාණයේ කොටසක දිග}}{\text{වර්තීයර් කොටස් ගණන}}$$



$$= \frac{1}{20}$$

$$= 0.05\text{mm}$$

වර්තීයරයෙන් පාඨාංක ගැනීම.

- * කදාවක දිග සෙවීම සලකමු. (රූපය)
- * කදාවක් ගෙන වර්තීයරයේ භාහිර හනු මගින් එහි දිග ලබා ගත යුතු ස්ථාන දෙක අතර සිර කරන්න.
- * එම ආකාරයේම තබාගෙන මුර්ච්චිය තද කරන්න.
- * පසුව වර්තීයරය අතට ගෙන එහි වර්තීයර් පරිමාණයේ බිත්දුව කෙලින් ඇති ඉලක්කම සටහන් කර ගන්න.
- * පසුව වර්තීයර් පරිමාණය හා ප්‍රධාන පරිමාණය සමපාත වන ලක්ෂ්‍යයේ ඇති වර්තීයර් පරිමාණයේ අගය කුඩා මිනුමෙන් ගුණ කර සටහන් කර ගන්න.
- * පසුව එම අගයන් දෙක එකතු කරන්න.

(පියවර 2)



$$0.1\text{mm} \times 4 = 0.4\text{mm}$$

$$33\text{mm} + 0.4\text{mm} = 33.4\text{mm}$$

අවිනිශ්චිතතා දෝෂය.

- * වර්තමානයේදී ප්‍රධාන පරිමාණ සලකුණක් හා සමපාත වන වර්තමාන අගය නිශ්චය කර ගැනීමට නොහැකි වීමෙන් ඇතිවන දෝශය අවිනිශ්චිතතා දෝශයකි. මෙය අහඹු දෝෂයකි. ඉවත් කළ නොහැක.

මූලාංක දෝෂය.


- * හනු ස්පර්ශව පවතින විට ප්‍රධාන පරිමාණයේ හා වර්තමාන පරිමාණයේ ශුන්‍ය අගයන් එකිනෙක සමපාත නොවන අවස්තාවන්හි ඇතිවන දෝශයයි. මෙය ආකාර 2කි.

- 1) ධන මූලාංක දෝෂය
- 2) සෘණ මූලාංක දෝෂය

1) ධන මූලාංක දෝෂය

- * හනු අතර මලකඩ / මැලියම් තැම්පත් වී ඒ අතර සනකමක් ඇතිවන බැවින් එහි කුඩා පාඨාංකයක් කියවේ. එවිට මිනුමක් ලබා ගන්නා විට යම් ප්‍රමාණයක් වැඩිපුර මිනුම කියවේ (රූපය 4).

- * එයට කියවූ මිනුමෙන් වැඩි වූ සනකම අඩු කළ යුතුය.
- * මූලාංක දෝශය මැනීමට හනු දෙක එකතුකර සාමාන්‍ය මිනුමක් ලබා ගන්නා ලෙසම මිනුම ලබා ගන්න.




(රූපය 4)

$$\text{නිවැරදි මිනුම} = \text{ලබා ගත් මිනුම} - \text{මූලාංක දෝෂය}$$

2) සෘණ මූලාංක දෝෂය

- * මෙහිදී හනු ගෙවී යාම නිසා ලබා ගන්නා මිනුම නියම මිනුමට වඩා අඩු අගයක් පැමිණේ (රූපය 5).
- * එවිට එම අඩු වූ අගය එකතු කර ගත යුතුය.
- * එම අඩු වූ දිග කොටස සොයා ගැනීමට හනු දෙක එකතු කර පහත ක්‍රමය භාවිත කරන්න.




(රූපය 5)

$$\text{නිවැරදි මිනුම} = \text{ලබා ගත් මිනුම} + (\text{මුලු වර්නයර් කොටස් ගන්නා} - \text{සමපාත වන වර්නයර් අගය}) \times \text{කුඩාම මිනුම}$$

මයික්‍රෝමීටර ඉස්කුරුප්පු ආමානය.

- * තහඩු වැනි කුඩා සනකම් මැනීමට යොදා ගනී (රූපය 6).



(රූපය 6)

- 1) ඉද්ද
- 2) කිනිහිරය
- 3) රේකිය පරිමාණය
- 4) වට පරිමාණය
- 5) දිදාලය
- 6) දිදාල හිස
- 7) U බාහුව
- 8) ඉද්ද තද කිරීමේ අගුල

$$\text{කුඩාම මිනුම} = \frac{\text{රේඛීය පරිමාණයේ කොටසක දිග}}{\text{වට පරිමාණයේ කොටස් ගණන}}$$

උදා:- රේඛීය පරිමාණයේ ඒකකයක් 1mm හා කොටස් 100කට බෙදූ වට පරිමාණයක් ඇති මයික්‍රෝමීටරයක කුඩාම මිනුම සෙවීම.

$$\begin{aligned}\text{කුඩාම මිනුම} &= \frac{\text{රේඛීය පරිමාණයේ කොටසක දිග}}{\text{වට පරිමාණයේ කොටස් ගණන}} \\ &= 1 / 100 \\ &= 0.01\text{mm}\end{aligned}$$


මයික්‍රෝමීටරයෙන් පාඨාංක ගැනීම.

- කදාවක සනකම සෙවීම සලකමු.

- * කදාවක් ගෙන මයික්‍රෝමීටරයට තබා එය ඉද්ද හා කිනිහිරියට සිරවන තුරු දිදාලය කරකවා සිර කරන්න.
- * පසුව මයික්‍රෝමීටර යේ රේඛීය පරිමාණයේ මතු වී ඇති පාඨාංකය සටහන් කර ගන්න.
- * පසුව රේඛීය පරිමාණයේ තිරස් රේඛාව කෙලින් සමපාත වන වට පරිමාණයේ අගය කුඩා මිනුමෙන් ගුණ කර සටහන් කර ගන්න.
- * පසුව එම අගයන් දෙක එකතු කරන්න.


[සැ.යු:] :- මයික්‍රෝමීටරයක රේඛීය පරිමාණය 1mm බැගින් වූ මයික්‍රෝමීටරයක් හා 0.5mm බැගින් වූ මයික්‍රෝමීටරයක් ලෙස ප්‍රධාන ආකාර 2කි. එය හඳුනා ගන්නේ 1mm බැගින් වූ මයික්‍රෝමීටරයේ (රූපය 7) රේඛීය පරිමාණය තිරස් රේඛාවෙන් ඉහළ අතට පමනක්ද 0.5mm බැගින් වූ මයික්‍රෝමීටරයේ (රූපය 8) තිරස් රේඛාවෙන් ඉහළට හා පහළට මාරුවෙන් මාරුවටද ක්‍රමාංකනය කර ඇත.

(පියවර 1)





(3.5mm)

(පියවර 2)



$(0.01\text{mm} \times 31) = 0.31\text{mm}$

$$3.5\text{mm} + 0.31 = 3.81\text{mm}$$



අවිනිශ්චිතතා දෝෂය.

- * මයික්‍රෝමීටරය භාවිතයේදී රේඛීය පරිමාණයේ තිරස් රේඛාව හා සමපාත වන වට පරිමාණ අගය නිශ්චය කර ගැනීමට නොහැකි වීමෙන් ඇතිවන දෝශය අවිනිශ්චිතතා දෝශයකි. මෙය අහඹු දෝෂයකි. ඉවත් කළ නොහැක.

මූලාංක දෝෂය.

- * ඉද්ද හා කිනිහිරය එකිනෙක ස්පර්ශව පවතින විට රේඛීය පරිමාණයේ හා වට පරිමාණයේ ගුණා අගයන් එකිනෙක සමපාත නොවන අවස්තාවන්හි ඇතිවන දෝශයයි. මෙය ආකාර 2කි.

- 1) ධන මූලාංක දෝෂය
- 2) සෘණ මූලාංක දෝෂය


1) ධන මූලාංක දෝෂය

- * ඉද්ද හා කිනිහිරය අතර මලකඩ / මැලියම් තැම්පත් වී ඒ අතර සනකමක් ඇතිවන බැවින් එහි කුඩා පාඨාංකයක් කියවේ. (රූපය 9)

- * එවිට මිනුමක් ලබා ගන්නා විට යම් ප්‍රමාණයක් වැඩිපුර මිනුම කියවේ.

- * එම කියවූ මිනුමෙන් වැඩි වූ සනකම අඩු කළ යුතුය.

මූලාංක දෝශය මැනීමට ඉද්ද හා කිනිහිරය එකතුකර සාමාන්‍ය මිනුමක් ලබා ගන්නා ලෙසම මිනුම ලබා ගන්න.




(රූපය 9)

$$\text{නිවැරදි මිනුම} = \text{ලබා ගත් මිනුම} - \text{මූලාංක දෝෂය}$$

2) සෘණ මූලාංක දෝෂය

- * මෙහිදී ඉද්ද හා කිනිහිරය ගෙවී යාම නිසා ලබා ගන්නා මිනුම නියම මිනුමට වඩා අඩු අගයක් පැමිනේ.
- * එය හඳුනා ගන්නේ ඉද්ද හා කිනිහිරය එකතු කළ විට රේඛීය පරිමානයේ 0 ලක්ෂ්‍යය නොපෙනී තිබීමෙනි. (රූපය 10)
- * එවිට එම අඩු වූ අගය එකතු කර ගත යුතුය.
- * එම අඩු වූ දිග කොටස සොයා ගැනීමට ඉද්ද හා කිනිහිරය එකතු කර පහත ක්‍රමය භාවිත කරන්න.



(රූපය 10)

නිවැරදි මිනුම = ලබා ගත් මිනුම + (මුලු වට පරිමානයේ කොටස් ගන්න - සමපාත වන වට පරිමාන අගය) × කුඩාම මිනුම

1. Written by = පරවියා
2. Edited by = පරවියා
3. Written on = 11/12/2018
4. Edited on = 15/12/2018
5. Version = 1.0v
6. Contact = 0754464263(whatsapp)
7. E-mail = stography.official1@gmail.com
8. Special thanks = Mr. Malaka Priyadarshana , Mrs. Wasanthika Rupasinghe

❖ සංස්කරණ කිරීම සඳහා පාදක ඔබගේ උපකාර පතමි.

මෙලොව අප දන්නා සියල්ලක්ම පාහේ අපි තවත් කෙනෙකුගෙන් උගත් දැය. නව කරුණු හා දැනුම නිර්මාණය වන්නේ ඉතාමත් අඩුවෙනි. මම ද මෙම සියලු කරුණු ඉගන ගත්තේ තවත් ගුරුවරයෙක්ගෙනි. මෙලොව සිටින සියල්ලක්ම පාහේත් එසේමය. මන්ද අප උපතිනම ස්ත්‍රී පුරුෂ භාවය හැරෙන්නට කිසිවක් නොගෙනෙන නිසාය. සමහර කරුණු මා ඉගන ගත් ලෙසටම මෙහි සඳහන් කර ඇත. ඒ ඉන් එහා සාර්තක ආකාරයක් මා නොදකින නිසාය. කෙසේ වෙතත් මෙම දැනුමේ මුල් අයිතිකරුට හෝ මා හට ඉගැන්වූ ගුරුවරයාට මෙහිදී ලබා දීමට කිසිවක් මා සතුව නැත. එබැවින් මම ඔවුන්ගේ නම් ඉහත ලෙස සිහිපත් කරන්නෙමි. මෙය කිසිවෙකුගේ බුද්ධිමය දේපලක් හොරාකෑමක් ලෙස නොව තමන් උගත් දෑ තවත් අයෙකුට නොමිලයේ කියා දීමට ගත් අභිංසක උත්සහයක් ලෙස අර්ත දැක්වීම මාගේ කැමැත්තය. මෙහි උක්ත ආකාරය විසඳීමට ප්‍රතම තමන්ගේ වැඩක් බලා ගැනීම යහපත් ය. මෙම ලිපිය මෙලොව සිටින්නා වූ අගහිඟකම් වලින් මීරෙකෙන සරසවි සිහින සඳහා උපකාරයක්ම වේවා කියා ප්‍රාර්තනා කරමි.

සටහන: පරවියා